



HAL TARXIEN

MINUTI

GVERN LOKALI HAL TARXIEN

IS-SEBA' LEĠSLATURA 2013 - 2019

SEDUTA NUMRU 70/07

L-Erbgħa 26 ta' Lulju 2017 fil-5.30pm fl-Uffiċċju Amministrattiv tal-Kunsill Lokali f'73 Triq Santa Marija, Tarxien.

PREŻENTI

<i>PAWLU FARRUGIA</i>	<i>SINDKU</i>	
<i>KEITH DARMANIN</i>	<i>VIĊI SINDKU</i>	<i>WASAL 6.10PM</i>
<i>FRANCIS AGIUS</i>	<i>KUNSILLIER</i>	
<i>LAWRENCE BONA VIA</i>	<i>KUNSILLIER</i>	<i>IRTIRA FI 6.30PM</i>
<i>ISHMAEL DALLI</i>	<i>KUNSILLIER</i>	<i>ASSENTI</i>
<i>DORIS VELLA</i>	<i>KUNSILLIER</i>	<i>IRTIRAT FIS -7.15PM</i>
<i>LUKE GENUIS</i>	<i>KUNSILLIER</i>	
<i>TRISTAN MERDIECA</i>	<i>AMBAXXATUR VOT16</i>	<i>SKUŻAT</i>
<i>ANTONELLA GALEA</i>	<i>SEGRETARJU EŻEKUTTIV</i>	

AĠENDA

- 70.1 Qari tal-ittri ta' apologiji;
- 70.2 Kunsiderazzjoni u Approvazzjoni tal-Minuti;
- 70.3 Komunikazzjoni mis-Sindku;
- 70.4 Tweġibiet għall-Mistoqsijiet tal-Kunsillieri;
- 70.5 Rapport;
- 70.6 Kunsiderazzjoni u Approvazzjoni tal-iskeda ta' pagamenti 56/07;
- 70.7 Items oħra ta' Xogħol ieħor tal-Kunsill Lokali li jkunu meħtieġa;
- 70.8 Kunsiderazzjoni u Approvazzjoni tar-Rapport tal-laqgħat ta' Kunitati u/jew Sotto Kunitati;
- 70.9 Mozzjonijiet;
- 70.10 Tmiem tal-laqgħa u data tas-seduta li jmiss

TALBA

Is-Sindku qal it-talba u ppresieda l-laqgħa.

70.1 Qari tal-Ittri ta' Apologjija

- i. Is-Seg. Ezek. infurmat lill-Kunsill li kienuma kenix irčeviet ittri ta' apologjija mingħand xi Kunsillieri.

Ittri ta'
Apologjija

70.2 Kunsiderazzjoni u Approvazzjoni tal-Minuti

- i. Il-Minuti tal-Laqqgħa Nru. 69/2017 tal-15 ta' Ġunju 2017 ittiefdu bħala moqrija peress li ġew iċċirkulati minn qabel. Il-Minuti ġew iffirmati mis-Sindku Sur Paul Farrugia u mis-Segretarju Eżekuttiv is-Sna Antonella Galea.

Iffirmar tal-
Minuti

70.3 Komunikazzjoni mis-Sindku

- i. Is-Sindku Paul Farrugia nforma lill-Kunsill li fil-każ tal-Kuntrattur VELLA GROUP LTD, l-Avukat tagħna kkuntattjana u qalilna li s-Sur Vella jrid jerga jiltaqa' magħna.
- Pendenzi mal-
Kuntrattur
Vella Group
Ltd
- i.i. Saret diskussjoni dwar dan u l-Kunsill qabel unanimament li alissa jibqa' ma jhallasx u li nerġgħu nikkuntattjaw lill-Avukat tagħna u ngħidulu li l-Kunsill ma jhossx li għandu jerga jiltaqa' mal-kuntrattur meta diġa fil-passat ltqajna miegħu kemm il-darba u dawn il-laqqgħat ma wasslu għal xejn.
 - ii. Rigward il-każ ta' vandalizmu li kien sar fuq il-gazebo fi Ġnien Veliko Turnovo, is-Sindku qal li l-iSpettur kien qallu li biex jirkupra l-flus l-Kunsill kellu jiftaħ kawża ċivili.
- Vandalizmu –
Ġnien Veliko
Turnovo
- ii.i. Il-Kunsill iddiskuta dan il-każ u qabel unanimament li ma kenix vijabbli li tinfetaħ kawża oħra ċivili biex jiġu rkuprati l-flus.
 - iii. Rigward it-turf tal-ground 5 aside is-Sindku nforma lill-Kunsill li wara l-laqqgħa li kienet saret ma' Cassar Shiprepair konna għadna qed nistennew risposta mingħand l-istess Cassar Ship Repair wara li s-Sur Cassar kien baqa' magħna li kellu jkellem lill-kumitat biex jara minn kien qed jagħmel użu mill-ground bħala Tarxien Rainbows.
- Turf tal-
ground 5
aside
- iii.i. Sadanittant is-Sindku qal ukoll li l-avukat tagħna qed iżommna aġġornati bl-eżitu tas-seduti fejn kien qed ikompli jinstema l-Appell.
 - iv. Is-Sindku informa lill-Kunsill li fir-rigward tat-tender għat-toroq issa li l-etenders infetħu u l-kuntrattur intgħazel, il-Kunsill kien setgħa jmexxi skond il-proċedura sabiex jibda l-asfaltar ta' ċerta toroq. Zied jgħid is-Sindku Paul Farrugia li l-ewwel toroq li kienu ser jiġu asfaltati kienu Triq Annetto Caruana minn fejn id-daħla taċ-Ċimiterju tal-Erwieħ u k/m Triq Santa Marija sa quddiem il-Kunsill Lokali.
- Tender toroq
- iv.i. Il-Kunsill qabel unanimament mas-suġġeriment tas-Sindku.
 - iv.ii. Is-Sindku zied jispjega wkoll li fir-rigward tal-inizjattiva li kull Reġjun kellu jingħata €100,000 għall-asfaltar tat-toroq u li kienet diġa giet mressqa lill-membri tar-Reġjun u kull lokalita' membru kellha tressaq il-proposti tagħha, aktarx li din l-inizjattiva kienet ser tinbidel xi ffit biex tkun tista takkomoda aktar Kunsilli.
- Inizjattiva
€100,000 kull
Reġjun
- v. Is-Sindku nforma lill-Kunsill li dwar l-incident fuq il-Monument tal-Vittmi tal-Gwerra ergajna tkellimna mal-avukat u ser jara x'jista jsir. Il-Kunsillier Frans Agius qal li proprju dak kien l-argument biex f'każ ta' mistoqsija aħna nkunu koperti bil-parir tal-avukat.
- Incident
monument –
Avukat
UNTOURS
- vi. Rigward il-bins mitluba mill-Iskola St Thomas Moore fl-inħawi barra l-entrata tal-Iskola kif ukoll bins tar-riċiklaġġ ġewwa l-Iskola li kienu ġew approvati u li kienu ser ikunu sponsorjati mill-istess Green MT, is-Sindku kkonferma li kienu għadhom ma sarux.
- Laqqgħa
GREEN MT –
Bins
- vii. Is-Sindku nforma lill-Kunsill li għalkemm għal darb'oħra konna ktibna lit-TM sabiex ninfurmawhom li kien ġie nnotat li parti mill-konkos li sar ġdid fi Triq B'Bugia diġa kien qed jisfronda, u li s'issa t-TM ma kenix ħadu l-passi li jidhrilhom xierqa, u wisq anqas ma kienu għadhom wegħbuna, huwa seħaq li kienet importanti li tittieħed azzjoni għaliex kienet qed
- Triq B'Bugia

tiggrava sitwazzjoni.

- vii.i** Saret diskussjoni u ġie deċiż li tibqa tintbgħat reminder lit-TM u nibqgħu ninsistu magħhom li tittiehed azzjoni.
- viii.** Rigward ĊIRKOLARI 16/2016 – Htra ta' Deputat Segretarju Eżekuttiv. Is-Seg. Eżek. reġgħet infurmat lill-Kunsill li għal darb'ohra d-DLG kien reġa bgħat reminder dwar dan. CIRKOLARI
16/2016 – Htra
ta' Deputat Seg.
Eżek.
- viii.i** Il-Kunsill għal darb'ohra qabel li jibqgħu mad-deċiżjoni li jistennew direzzjoni mingħand l-Assoċ. Kunsilli Lokali.
- ix.** Il-Kunsillier Lawrence Bonavia nforma lill-Kunsill li kien kellem lil sidien ta' xi ħwienet u qalulu li l-proposta ta' bins apposta għal bozzoz ma kenitx daqstant vijabbli għaliex in-nies kienu qed jixtru ammont ta' bozzoz u mhux bozza bozza. Kunsillier
Bonavia –
suggeriment
bins għall-
bozzoz
- ix.i** Il-Kunsill iddiskuta dan il-każ u unanimament qabel li dawn il-bins ma jsirux u għaldaqstant ikkunsidra dan il-każ magħluq.
- x.** Is-Sindku nforma lill-Kunsill li fir-rigward tas-sinjali tal-art fit-toroq B'bugia, Palma, u Luqa, ladarba d-DLG anke wara li ergajna ktibnilu sabiex jerġa jikkunsidra r-risposta li kien tana fejn spjegajna li dan kien każ straordinarju, kif ukoll in vista tal-fatt li konna bqajna bla risposta konkreta, kien qed jissuggerixxi li l-Kunsill iħallas il-kontijiet pendenti mal-KOPTASIN. Sinjali tal-Art
- x.i** Il-Kunsill iddiskuta dan il-każ u qabel unanimament mas-suggeriment tas-Sindku u għaldaqstant ġie deċiż li l-kontijiet kollha pendenti mal-KOPTASIN jithallsu.
- xi.** Is-Sindku nforma lill-Kunsill li fuq il-proposta tal-Kunsillier Lawrence Bonavia li kien issuggerixxa li fuq it-tabelli fejn hemm l-irhula membri jiktbu wkoll Reġjun Xlokk, kienet qed tiġi diskussa fl-AKL. Tabelli –
Reġjun Xlokk
- xii.** Is-Sindku nforma lill-Kunsill li fir-rigward tal-Proġett Citimobilnet konna għaddejna l-kontijiet kollha relatati sabiex niġu rifiużi. Citimobilnet
- xiii.** Is-Sindku nforma lill-Kunsill li kien għal darb'ohra reġa fakkar lit-TM dwar il-bus shelter ta' Triq Palma. Qal is-Sindku li kien mar ħa ritratti, ta spjega lill-Awtoritajiet ta' TM u bgħat kollox relatat. Żied jgħid Paul Farrugia li kellu nformazzjoni li t-TM kienet ħarġet sejha għal tender imma jidher li din kellha tiġi ritirata għaliex l-ex kumpanija FACES kellha xi klawnsola fil-kuntratt tagħha li qegħda tiġi mistħarrġa. Bus Shelter
Triq Palma
- xiv.** Is-Sindku Paul Farrugia qal li fir-rigward tal-garanziji tat-toroq Paola u Santa Marija, għalkemm kien qed jintbgħat *reminder* lit-TM dawn min-naħa tagħhom baqgħu qatt ma weġbuna lura. Għaldaqstant żied jgħid is-Sindku li kien qed jissuggerixxi li dawn it-toroq isiru bil-kuntratt attwali, u ġdid tar-resurfacing tat-toroq. Garanziji –
Triq Paola u
Triq Santa
Marija
- xiv.i** Il-Kunsill iddiskuta dan il-każ u unanimament qabel mas-suggeriment tas-Sindku li toroq Paola u Santa Marija jiġu nklużi mal-programm tal-asfaltar tat-toroq.
- xv.** Is-Seg. Eżek. infurmat lill-Kunsill li l-Photocopier il-ġdida kienet waslet u qed tiffunzjona. Photocopier

Il-Viċi Sindku Keith Darmanin wasal fis-6.10PM

- xvi.** Is-Sindku nforma lill-Kunsill li fir-rigward tal-każ sabiex it-TM jirrikunsidraw li double yellow lines fi Triq Pellikani Nru. 80, St Michael, jizdiedu u minflok metru fuq kull naħa tal-garaxx jitwalu u jiġu 2.5 u nofs fuq kull naħa, qal li din kien oġġezzjona fuqha u qal ukoll li din l-anqas biss kien hemm permess ta' *change of use* mal-PA. Talbiet mit-TM
- xvii.** Is-Seg. Eżek. infurmat lill-Kunsill li kien hemm talba għal *motor cycle bay* fl-indirizz 107 Amour D'Avril, Triq Tempji Neolitici li ma gietx milqugħa mit-TM.
- xviii** Is-Sindku nforma lill-Kunsill li kien hemm permess għal triq il-Knisja fejn skond it-TM jidher li il-Kunsill ma kienx mexa mal-linji gwida tal-istess TM sabiex fit-toroq fejn tgħaddi tal-linja ix-xogħol ma setax jinbeda qabel id-9.30am u għaldaqstant il-Kunsill kien vijabbli li jefel multa

	ta' €500. Paul Farrugia zied jgħid li dwar dan kien kellem mill-ewwel lil min kellu jkellm u tagħhom spjegazzjoni u TM talbuh biex jibgħat kollox bil-miktub u kellom jergaw jaraw l-affarijiet.	
xix.	Is-Sindku Paul Farrugia nforma lill-Kunsill li dwar xogħol bla permess li kien sar fejn il-knisja parrokkjali fejn kuntrattur kien qabad u haffer trinka ftit jiem qabel il-festa u ma kienx għamel ir-reinstatment kif suppost, ġie nformat mit-TM li tali kuntrattur kien weħel multa ta €500.	Thaffir ta' trinka biswiet il-knisja parrokkjali
xx.	Is-Sindku nforma lill-Kunsill li fir-rigward tal-proposta li jinbena Reachout Centre mir-Regjun Xlokk fuq art devoluta lill-Kunsill Lokali Ħal Tarxien fi Triq Marija Addolorata biswiet Triq Ħal Luqa, u li l-Gvern Ċentrali kien diġa alloka €200,000 li dawn diġa kienu ġew trasferiti fil-kont tar-Regjun Xlokk, issa kien qiegħed fil-proċess li joħroġ tender għall-perit għal dan il-proġett speifikament.	Reachout Centre
xxi.	Is-Sindku Paul Farrugia nforma lill-Kunsill li fir-rigward tal-ħaddiema li l-Kunsill kellu assenjati miegħu, fil-preżent kienu qegħdin jiffasslu miżuri kif kellom jitqassmu aħjar dawn il-ħaddiema bejn il-Kunsilli Lokali kollha.	ħaddiema assenjati mal-Kunsill
xxii.	Is-Sindku nforma lill-Kunsill li ladarba x-xogħol fuq il-gazebo l-kbira fi Ġnien Veliko Turnovo kien tlesta, kien ser jerġa jkellm lis-Sur Denis Calleja biex jerġa jibda jopera minn ġewwa l-Gazebo.	Gazebo - Ġnien Veliko Turnovo
xxii.i	Il-Kunsill unanimament qabel ma dan is-suġġeriment.	
xxiii.	Is-Seg. Ezek. infurmat lill-Kunsill li kienet għad ma rċevietx twegiba mingħand il-kuntrattur li għandu t-tender għas-Servizz ta' Accountant dwar xogħol extra relatat mad-Direttiva 1/2017 mibgħuta mid-DLG. Żiedet tgħid li ladarba jkollha risposta kienet ser tressaq din il-kwotazzjoni għall-kunsiderazzjoni tal-Kunsill.	Tender għas-Servizz tal-Accountant
xxiii.i	Il-Kunsill iddiskuta dan il-każ u unanimament qablu li nistennew tali kwotazzjoni mingħand dan il-kuntrattur għal dan ix-xogħol extra.	
xxiv.	Is-Sindku nforma lill-Kunsill li l-fondi ta' UIF li kienu maħsuba sabiex jintużaw għal Ġnien Kurunell Mass qiegħed jissuġġerixxi li minflok jintużaw għat-toroq li bħalma jaf kulhadd żgur kienet prijorita' fir-raħal. Żied jgħid li dan kien qed jitolbu wkoll in vista tal-fatt li għall-proġett ta' Ġnien Kurunell Mass kien applika taħt l-iskema Community Innovation Fund. Qal ukoll li l-ammont f'dan il-fond kien ta' €61,000. Qal ukoll li kien qed jistenna l-Perit tal-Kunsill li ried jikkompila formula sabiex il-Kunsill setgħa jibbenefika minn dawk il-fondi.	Fondi UIF
xxv.	Is-Sindku nforma lill-Kunsill li kienet għaddejja korrispondenza bejn il-Kummissjoni Elettorali, il-Kunsill Lokali Fgura u residenta fi blokk ta' appartamenti ġodda "The Willows" fi Triq San Mikiel il-Fgura u dan il-Kunsill Lokali. Żied jispjega s-Sindku li l-Kumm. Elettorali u l-Kunsill Lokali Fgura qed jallokaw din il-binja ġewwa l-konfini ta' Ħal Tarxien. Is-Sur Farrugia qal li dwar dan għad irid imur jiċċekkja ħalli jivverifika sew l-affarijiet qabel ma nikkonfermaw jew noġġezzjonaw għal xi haġa. Qal li ser ikun qed jirraporta f'laqgħa oħra li jmiss.	Blokk appartamenti ġodda fi Triq San Mikiel Fgura
xxvi.	Is-Sindku nforma lill-Kunsill li kienet waslet l-uffiċju talba mingħand id-Direttur tat-Tarxien Youth Centre Ċirkolu San Gwann Bosco biex jagħmlu użu tal-ground 5 aside u d-dressing rooms.	Talba użu tal-ground
xxvi.i	Saret diskussjoni mill-Kunsill dwar dan u ġie maqbul unanimament li peress li hemm kawża pendenti l-Qorti minħabba t-turf tal-grawnd u għaldaqstant tali ground ma jistax jintuża, għandna ninfurmaw lis-Sur Farrell dwar dan u nitolbuh li jekk kemm il-darba jixtieq li ground jużawh xorta waħda jridu jagħmlu dikjarazzjoni bil-miktub li la l-Kunsill u lanqas Cassar Ship Repair ma kienu ser jinżammu responsabbli fl-ebda mument u għall-ebda raġuni.	
xxvii.	Is-Sindku Paul Farrugia staqsa lill-Kunsillieri jekk xi hadd minnhom setax jirrakomanda lil xi hadd sabiex jgħina fil-mili ta' rapport dwar pv system taħt il-proġett tal-ERDF 213 – <i>Sustainable Tourism in a Village of Culture</i> . Il-Kunsillier Luke Genuis qal li kien jaf Inġinier li pero dan kien jiġi kuġin prim tiegħu. Il-Kunsillier ħa nota dwar dan u aċċetta u unanimament qabel li l-Kunsillier Luke Genuis jagħmel kuntatt miegħu sabiex jara jistax jgħina fil-mili ta' dan ir-rapport.	PV System – Proġett ERDF213

- xxviii.** Is-Sindku nforma lill-Kunsill li l-AKL kienet bgħatet korrispondenza fejn ħabbret l-attivitajiet tal-Gimgha Ewropea Għall-Mobilita' li ser issir bejn is-16 u 22 ta' Settembru 2017.
- xxviii.i** Il-Kunsill iddiskuta dan il-każ u unanimament qabel li ma kellux attivitajiet x'jipponi u għaldaqstant ma kienx ser jippartecipa.
- xxiv.** Is-Sindku nofrma lill-Kunsill li l-Għaqda Tan-Nar San Gabriel kienet bgħatet korrispondenza fejn fiha wriet l-apprezzament tagħha lejn il-Kunsill għall-għajjnuna waqt il-Festa tar-raħal.
- xxv.** Is-Sindku nforma lill-Kunsill li konna rċevejna invit mingħand MISS MALTA 2017 għal nhar il-25 ta' Novembru 2017. Il-Kunsill unanimament qabel li jattendi l-Viċi Sindku Keith Darmanin.
- xxvi.** Is-Sindku nforma lill-Kunsill li kienet waslet kwotazzjoni mingħand MALTA FLAGS għall-bandiera biex tiddendel mal-arblu l-għdid fir-roundabout ta' Triq Palma Ħal Tarxien. L-valur tal-kwotazzjoni kienet ta' €1,085.60.
- xxvi.i** Saret diskussjoni dwar dan u għie maqbul li alissa nistennew filwaqt li l-Kunsillier Frans Agius ser jipprova jiġbor xi kwotazzjonijiet oħra.
- xxvii.** Is-Seg. Ezek. infurmat il-Kunsill li konna qed nirċievu ittra mingħand MELITA plc dwar xi ammont pendenti. Is-Seg. Ezek. spjegat li l-Kunsill qabel ma kien ittermina l-kuntratt kien issettilja kollox u ma kellux invoices pendenti. Meta iċċekjaw dwar dan il-bilanċ li qed jiġi mitlub xi ħadd mill-Customer Care tal-MELITA kien infurmaha li dan l-ammont kien għaliex jidher li xi darba meta kien hemm xi ħsara teknika fl-internet taċ-ċentru komunitarju, xi technician minn tagħhom kien mar dirett ċ-Ċentru Komunitarju u sab il-bieb magħluq u dan minflok kif avżat li l-ewwel kellu jgħaddi l-uffiċċju tal-Kunsill Lokali biex imur xi ħadd miegħu u jiftaħlu. Skond tal-Customer Care dan irriżulta f'penali. Aħna dejjem oġġezzjonajna għal dan għaliex in-nuqqas kien min-naħa tal-Melita li ma żammewx mal-istruzzjonijiet mogħtija lilhom hekk kif kien maqbul.
- xxviii.** Saret diskussjoni dwar dan u l-Kunsill unanimament qabel li dan il-bilanċ/penali ma jithallasx.
- xxix.** Is-Sindku nofrma lill-Kunsill li kien għadu qed jipprova jagħmel kuntatt mal-Kuntrattur li kien ħadmilna l-pavimentar ta' Ġnien Veliko Turnovo sabiex tiżdied tarġa oħra mat-taraġ ta' fejn il-latrina.
- xxx.** Is-Sindku nforma lill-Kunsill li kienu ntbgħatu l-emails mill-Kunsill lil kull min kien għie elett fuq id-distrett ta' Ħal Tarxien kif ukoll għall-kariga li kienu ħadu.
- xxxi.** Is-Seg. Ezek. infurmat lill-Kunsill jekk kienx hemm qbil li:-

Gimgha Ewropea
Għall-Mobilita' li
ser issir bejn is-
16 u 22 ta'
Sett 17

Apprezzament
Għada tan-
Nar San
Gabriel

Miss Malta
2017

Bandiera –
Roundabout
Triq Palma

Bilanċ mal-
MELITA plc

Tarġa fejn
latrina
pubblika

Emails
Membri Eletti

- 1) *t-tender Tal-Perit tal-Kunsill tiġġeddid għal sena oħra ? Hawnhekk il-Kunsill qabel unanimament li tiġġedded;*
- 2) *peress li l-kuntratti tal-Bulky Refuse li kien ser jiskadi f'Diċembru 2017, filwaqt li tal-Latrina Pubblika u tal-Ġbir ta' Skart Domestiku kienu ser jiskadu f'Marzu 2018 kienx hemm qbil li nibdew naħsbu sabiex jinħarġu sejħiet godda ?.*

Hawnhekk is-Sindku ssuġġerixxa li ladarba l-kuntratt tal-Latrina Pubblika kien ser jiskadi ma jinħariġx ieħor u dan għaliex kellu l-ħsieb li jibda juża l-ħaddiema assenjati mal-Kunsill.

Saret diskussjoni dwar dan u l-Kunsill unanimament qabel li fir-rigward tal-Bulky Refuse u tal-Ġbir tal-Iskart Domestiku nibdew naħsbu għal sejħiet godda, filwaqt li għal-latrina pubblika jimxu mas-suġġeriment tas-Sindku li ma tinħariġx sejħa ġdida u minflok nibdew nużaw il-ħaddiema assenjati mal-Kunsill Lokali.

70.4 Twegibiet għall-Mistoqsijiet tal-Kunsillieri

Il-Kunsillier Frans Agius qal li fi Triq Sta Tereza kien qed ikun hemm ta' sikwiet skart goff mormi fuq il-bankina. L-aħħar li kienu tefgħu kienu ramew sufan, xi injam u xi biċċiet ta' għamara u dawn kienu damu hemm ġimgħa barra. Żied jgħid li jidher li kienet ġiet toqgħod hemm xi Komunita' barranija u li dawn dak kollu li ma ridux gewwa d-djar tagħhom kienu qed jitfawh barra. Is-Sindku ħa nota ta' dan filwaqt li talab lill-Kunsill sabiex jinnottaw affarijiet bħal dawn jirraportaw mill-ewwel l-uffiċċju tal-Kunsill sabiex tittieħed azzjoni immedjata.

70.5 Rapport

- i. Ma kien hemm rapporti biex jiġu mgħoddija fil-laqgħa.

70.6 Kunsiderazzjoni u Approvazzjoni tal-iskeda ta' pagamenti

Ġiet mressqa l-iSkeda ta' Pagamenti 56/07. Din l-iSkeda ġiet approvata b'mod unanimu u ġiet iffirmata mis-Sindku, mis-Seg. Eżek. u minn żewġ Kunsilliera.

70.7 Items oħra ta' Xogħol ieħor tal-Kunsill Lokali li jkunu meħtieġa

Ma kienx hemm x'jiġi rrapurtat.

70.8 Kunsiderazzjoni u Approvazzjoni tar-Rapport tal-laqgħat ta' Kumitati u/jew Sotto Kumitati

- i. Ma kienx hemm rapporti tal-laqgħat ta' Kumitati u/jew Sotto Kumitati x'jiġu diskussi

70.9 Mozzjonijiet

- i. Ma kienx hemm Mozzjonijiet imressqa sa mhux iktar tard minn 6 ijiem mid-data ta' din il-laqgħa.

70.10 Tmiem tal-laqgħa u data tas-seduta li jmiss

- i. Il-laqgħa ntemmet fis-7:30pm.
- ii. Laqgħa oħra kienet ser tinzamm nhar l-Erbgħa 23 ta' Awwissu 2017 fil-5.30pm.

_____ Iffirmati

**Kav. Paul Farrugia KLJ CMLJ
Sindku**

_____ Iffirmati

**Sna. Antonella Galea
Seg. Eżek**